

చెప్పు కింది పూలు

అనిసెట్టి సుబ్బారావు

మొదటి దృశ్యం

★

[ఈ కాలంలో యీ దేశంలో జరుగుతున్న సంఘటన యిది. ఏదో ఒక రూపంలో, ప్రతి యింటిలో అనునిత్యం జరుగుతున్న సంఘటనలు యివి! ఆశలు, ఆశయాలు, ఆసురాగాలు - అన్నీ దారి ద్రవ్యపు ప్రళయనృత్యంలో నశించిపోయి పచ్చని సంసారాలే విచ్చిన్నమౌతున్నాయి.

ఒక మధ్యతరగతి కుటుంబీకుని ఇంటిలో హాయి. ఇందులో వస్తువులు - కుర్చీ, బల్ల, చిత్రాలు మొదలైన వేవీ గత యిరవ య్యేళ్ళలో కొన్నవికావు. కృద్ధాప్యంతో ఉద్యోగం విరమించవలసివచ్చిన దశాధ్యాయ లాగే యీ వస్తువులన్నీ కడపటిరోజులు ఎలా గడుస్తాయా? అని కుమిలిపోతున్నాయి.

దశరథయ్య కళ్ళద్దాలకు దారంకట్టుతూ, అది తన తలకు సరిపోతుందో లేదో సరిచూసుకుంటున్నాడు. ఉన్న ఒక్కడే కొడుకు రామూమీద ఆశలు పెట్టుకుని బతుకుతున్నాడు. రామూ తల్లికిగూడ అదే ఆలోచన. అందుకే తల్లిదండ్రులు కష్టాత్మమంతా రామూమీద పెట్టుబడి పెట్టి చదివించారు. లోకంలోకి వెళ్ళి కష్ట నిస్సరాలు సహించి సంపాదించి సంసారాన్ని పోషించడం - రామూ ధర్మం.

ఇంతనేపూ వాకిట్లో ఎదురుమాస్తున్న తల్లి విచారంగా లోపలికొస్తుంది.]

తండ్రి : వచ్చాడా?

తల్లి : ఇంకా రాలేదు.

తండ్రి : వాడెందు కొస్తాడు! ఆ జీతం డబ్బులు ఖేతకొచ్చినయ్యేమో, తిరుగుతున్నాడు!

తల్లి : ఎందుకట్లా విసుక్కుంటారు! మీకు తెలియదూ, వాడట్లా తిరిగేవాడేనా!

తండ్రి : (కోపంగా) మూడురోజులనాడు పోయాడు, ఇంతవరకు అతీతి లేదు! విసుక్కుంటున్నాడు, బుజ్జగించాలి గామాలు! ఇప్పుడింటి వాడొస్తాడు, నువ్వు సమాధానం చెపుతావా! వాడు నానా మాటలంటే పడాల్సిందేగా...

తల్లి : ఇంకా మాట పడటం మెందుకు; అబ్బాయికి జీతం వస్తుందిగా; రాగానే వాడి మొహాన కొడితే సరిపోతుంది.

తండ్రి : వస్తుంది! వాడికి జీతంవచ్చేప్పటికే మనకు ప్రాణంమీది కొస్తుంది.

తల్లి : అబ్బ! ఎప్పుడూ వాడిమీద కనురు కోవడమేగాని ఒక్క మంచిమాట మాట్లాడరుగద! ఎంత దిగులు పడ్డాడో; వాడిసంగతి ఎప్పుడైనా ఆలోచించారూ, వాణ్ణిచూస్తేనే నాకు ఏడు పొచ్చింది, సరిగా అన్నమైనా ముట్టక సగమైపోయాడు! వాడి మూడురోజుల

నంచి ఇంటికిరావడానికి జంకాడేమో;
మీ పిచ్చికోపంచాసి...

తండ్రి : (నచ్చుకుంటూ) కోపమా! నా
కెందుకు కోపం! నాకు మాత్రం
తెలియదా? (పచ్చార్లుచేస్తూ) ఏడి?
ఇంకా రాల్లేదేమరి? ఒకటో తేదీకల్లా
జీతం వస్తుందన్నాడుగా...

తల్లి : వస్తాడులెండి! రాగానే వాడితో
సాతోపంగా మాట్లాడండి! ఒక
ఆఫీసా, ఒక బజారా... ఆరునెలలు
ఉద్యోగంకోసం కాలికి బలపంకట్టుకుని
తిరిగడే! అయినవాళ్ళనూ, కాని
వాళ్ళనూ అభిమానంచంపుకుని దేహీ
అని అడిగాడే!

తండ్రి : (జాలిగా) అవును, తిరిగాడు...

తల్లి : నలుగురిలో తెలివిగలవాడనిపించు
కుని, బి. ఏ. ఫస్టున ప్యాసై, కష్టం
అంటే ఏమిటో ఎరుగని బిడ్డ, పిచ్చి
వాలకంపడి...

తండ్రి : (జ్ఞాపకం తెచ్చుకుని ఆలోచిస్తూ,
దీనంగా) అవును, తిరిగాడు... నేనెంతే
భరించలేను..... నేనెంతే ఏబావో,
చెరువో చూసుకునేవాణ్ణి...

తల్లి : (వారిస్తూ) ఊరుకోండి! ఇక మనకేం
కావాలి; ఉద్యోగం వచ్చిందిగా! ఇక
నంచి నెలనెలకూ జీతంవస్తే ఈ అప్పు
లన్నీ తీర్చేసి, హాయిగా వాణ్ణొక
ఇంటివాణ్ణిచేసి...

తండ్రి : (ఆలోచిస్తూ) అదే మరి! ఈ
అప్పులన్నీ తీర్చేసి, మనల్ని చూసి
నవ్వేవాళ్ళందరినీ, ఈ అప్పుల వాళ్ళం
దరినీ ఈగడపదాటి లోపలికి రాకుండా
బీస్తే; హాయిగా మన ఇంట్లో మనం
నిద్దాంగా... (నిదుర్లు) వెండ్లి కేసు

కోరా అంటే వద్దంటాడు గద! ఎన్ని
సార్లు చెప్పాలి! వెండ్లి కుదిర్చామా;
వాళ్ళ మామగారివగర డబ్బుతీసుకుని
చదివించామా! ఈ నెలలో ముహూర్తం
నిశ్చయం చెయ్యకపోతే నా డబ్బు
నాకు ఇచ్చేయ్యమని ఇంత పొడుగున
ఉత్తరం రాశాడు! (చమవుగా) అసలు
ఎందుకూ వీడు వద్దనేది?

తల్లి : అబ్బాయికి మనస్సులో ఏమందో,
మన కేం తెలుసు!

తండ్రి : (కొంచెం కోపంగా) వాడి మన
స్సేమిటి! ఇదంతా వాడి శ్రేయస్సు
కోసం గాదూ; నాకు వెండ్లి వస్తూ
అంటే ఇప్పు డాగుతుందా, మటు
యిచ్చిన తర్వాత—

తల్లి : మామెందు కిచ్చారు అన్నాడు
మొన్న —

తండ్రి : (ఇంకా కోపంగా) అంటాడు
వాడికేం! మరి వాడి చదువుకూ, ఈ
పరీక్షలకూ డబ్బెట్లా వచ్చిందో ఆలో
చించాడా! నేను రిటైరై రెండేళ్ళవు
తుంటే ఇన్నాళ్ళకుంచి ఇంటి ఖర్చు
ఎట్లా వచ్చిందో ఆలోచించాడా!
అయినా నవ్వు వాడితో ఏమీ చెప్ప
కుండా నాకు పెద్ద సలహా ఇవ్వొస్తా
వేమిటి!

తల్లి : (దిగులుగా) చెప్పాను! ప్రతిరోజూ
చెపుతూనే వున్నా! వాడి కేదో
దిగులు పట్టుకుంది! ఇట్లా అయితే,
అమ్మా! నేను వెళిపోతానన్నాడు —

తండ్రి : ఎక్కడికి? ఎందుకు?

తల్లి : ఏమో ఎందుకో —

తండ్రి : (ఆగ్రహంతో) తెలియదా?
నువ్వడగలా? ఇంకేం ఉద్యోగం

వచ్చిందిగా, ఇప్పుడు మొచ్చినట్టు ఊరే గాలనకున్నాడు గాబోలు! అయినా మొన్న ఎప్పుడో పోయినవాడు ఇంత వగతు ఇంటిమొఖం చూడకపోవడ మేమిటి? ఆసలు వస్తాడా రాదా! నే నీ సంసారం ఈవలేను, నేనే వెళ్ళి పోతాను. నవ్వు, నీ అబ్బాయి హాయిగా ఊరేగండి!

తల్లి : (దగ్గరకు వచ్చి, చేతులు పట్టుకుని) చూడండి! ఇదిగో! (కన్నీటితో గద్దవ స్వరంతో) వాడిమీద కోపంవద్దు! ఎంత సుకుమారంగా వెరిగాడో, ఇప్పుడెంత కృశించి పోయాడో మీకు తెలియదా?

తండ్రి : ఇన్నాళ్ళూ వెంచి చదివించి సంపాదించరా అంటే నీకూ, నాకూ వాడు చేసే ఉపకారం ఇదేనా!

తల్లి : ఇకనంచీ వాడేగా మనకు! వాడు సంపాదించనన్నాడా, శక్తిలేనివాడా! అప్పుడు మీకు ఎన్నాళ్ళకూ ఉద్యోగం రాకపోతే, మీ నాన్నగారు కేక లేస్తుంటే, మీరు రోజూ కంట తడి పెట్టుకుంటూ—

తండ్రి : (దిగుళ్ళు వెళ్ళబోసుకుంటూ) అవును, అవును, నా గుండె పగిలి పోయింది! నిజమే! మరి ఇప్పుడు గూడా ఈ బాధ భరించవలసిందేనా! (శ్లాపకం తెచ్చుకొంటూ) చిన్నతన మంతా, పోనీ యావనంలో హాయిగా సుఖం అనుభవించకపోతానా అని ఆశ పడ్డా! యావనంవచ్చింది, పోయింది! బ్రతుకేద్యలేక ఏడుస్తూ, బండచాకిరి చేస్తూ; ఇక ఇప్పుడు వృద్ధాప్యం వచ్చింది, కన్నకొడుకు సుఖపెడతాడు

గదా అని సంతోషిస్తే...ఈ అప్పులు; అవస్థలు; అవమానాలు...అబ్బ!

(బతుకుండు “అమ్మా!” అని రామూ పిలుపు వినిపిస్తుంది.)

తల్లి : (బైటికిచూసి) వద్దు, వద్దు! వాడొస్తున్నాడు! జీతం తెచ్చేవుంటాడు; (వెళ్ళబోయి మళ్ళీవచ్చి) వాడిమీద కోప్పడకండి, సంతోషంగా మాట్లాడండి! (తండ్రి బాలిగా నవ్వుతాడు. ఆమె వెళ్ళిపోతుంది. తండ్రి నిజంగానే సంతోషంగా వున్నాడు. పచార్లు చేస్తూ కుర్చీమీద వున్న శ్రుతరీయం తీసిచూస్తాడు. దానినిండా చినుగులే ‘నేటితో నీ దుణుం తీరింది’ అన్నట్లు నిసిరి ఒక మూలకు గిరాటు వేస్తాడు.

తల్లి సంతోషంగా రామూను చెయ్యి పట్టుకొని తీసుకొచ్చింది. రామూ ముఖం పాలిపోయివుంది. నిస్సారంగా లోపలికి వస్తూ, బాగ్రతగా తల్లిదండ్రుల మనఃస్థితిని గమనించి దుఃఖం ఆపుకోలేక ఒక సారి రెండు కణతలూ వొత్తుకుంటాడు. నిస్పృహవల్ల కలిగిన నిర్లక్ష్యం, దైవ్యం కప్పిపుచ్చుకోడానికి నటించే దైవ్యం ఆతని ప్రతిమాటలోనూ స్ఫురిస్తాయి)

తల్లి : (ప్రేమతో) అసలే ప్రాద్దేకి పోయింది, కూర్చో అబ్బాయ్! నిల బడతావేం, అలిసిపోలా?

రామూ : అలిసిపోయాను, బాగా అలిసి పోయానమ్మా!

తండ్రి : (ఎంతో ఆదరంతో) వాడికి వేడి నీళ్ళువెట్టి త్వరగా భోజనం పెట్ట రాదా?

రామూ : నాన్న నామీద చాలా ప్రేమగా వున్నాడమ్మా ఈమధ్య!

రామా : అదేమిటా ! నీమీదగాక ఇంకెవరి మీద ప్రేమగా వుంటారా !

రామా : (ఏడ్వలేక నవ్వుతూ) ఇంత భారం నేను మోయలేనమ్మా !

తండ్రి : (భార్యతోనే) అబ్బ ! ఎలాగైతే నా ఉద్యోగమంటే చాలా కష్టమే ! చేస్తున్నంతకాలం ఎప్పుడు రిటైరవుతానా అనిపించేది !

రామా : (నవ్వుతూ) నేనుకూడా రిటైరు కావాలనుకుంటున్నా నమ్మా !

తండ్రి : (భార్యతో నవ్వుతూ) విన్నావా వాడి మాటలు ! (రామాతో) మొదటి నెలలో ప్రతిరోజూ ఆలాగే అనిపిస్తుంది ! తర్వాత తర్వాత, నెలవు వచ్చినా యింట్లో కూర్చోడానికే కష్టంగా వుంటుంది !

రామా : ఇప్పుడు గూడా యింటికి రావాలంటేనే కష్టంగావుంది నాన్నా !

తండ్రి : (ఇంకా పెద్దగా నవ్వుతూ, భార్యతో) చూశావా ! నాకు తెలుసు ! డబ్బు కంటికి కనపడితే యిక ఆఫీసే వైకుంఠ మనిపిస్తుంది !

తల్లి : (సంతోషంతో) ఎన్నడూ లేదు, ఇవాళ వింటున్నా ; తండ్రి కొడుకులు పరాచికాలాడుకోవడం ! అబ్బాయి నవ్వుకుంటే యిల్లంతా కలకలలాడుతుందండీ !

రామా : నవ్వుడమా ! చనువుకున్నంత కాలం బాగానే నవ్వానమ్మా ; ఆ తర్వాత నాలో నవ్వే రామా చనిపోయాడు, ఏడే రామా మిగిలాడు ! (పెద్దగా నవ్వుతాడు).

తండ్రి : నీకేంరా ! హాయిగా నవ్వుకుంటూ సరదాగా కాలం గడపాలింట్లో !

రామా : ఏడ్వలేక నవ్వుతున్నా నాన్నా ! (దుఃఖం పొంగివస్తుంది. చేతులతో ముఖం మూసుకుంటాడు. తల్లి, దండ్రి ఒకరినొకరు ఆశ్చర్యంతో చూసుకుంటారు).

తల్లి : ఛీ ! ఏం మాటలురా అవీ ! (రామా చేతులుతీసి మెల్లగా నవ్వుతున్నాడు)

[ఒక్కక్షణం నిశ్శబ్దం]

తండ్రి : (కొడుకు నుద్దేశించి భార్యతో) ఇవాళ ఒకటో తేదీ అనుకుంటాను ?

రామా : అవును. ఒకటో తేదీ అనుకుంటాను ?

తండ్రి : (నవ్వుతూ, భార్యతోనే) ఒకటో తేదీ జీతం వచ్చేరోజు !

రామా : అవును. ఒకటో తేదీ జీతంవచ్చే రోజు.

తండ్రి : (భార్యతో) అబ్బాయ్ త్వరగా వచ్చాడే ఇవాళ ? పోయి అన్నం పెట్టరాదా ?

రామా : అవును. త్వరగానే వచ్చాను. ఆకలయింది. రెండు రోజులనుంచి అసలు ఆన్నమే తినలేదు.

తండ్రి : (ఆశ్చర్యంతో) అదేమిటా !

తల్లి : (బాధపడుతూవచ్చి గడ్డం పట్టుకుని) అంత ఎక్కువగా వుందా నాయనా పం ?

రామా : చాలా ఎక్కువగా వూదమ్మా !

తండ్రి : ఎలాంటిపని ఇచ్చారేమిరా ఆఫీసులో ?

రామా : అబ్బో, చెప్పడానికి వీలేదు.

తండ్రి : పోనీ జీతం ఇవ్వాలా ఇవాళ ?

తల్లి : పోనీ ముందు పకోటగోతుగోయి కాఫీతాగి రాకపోయావా ?

రామూ : కాఫీకి డబ్బుంటే ఇంటికి వచ్చే
 న్నాణ్ణి కాదమ్మా!
 తండ్రి : (ఆచుద్దాగా) ఏం? ఏమయింది?
 జీతం ఎందుకివ్వాలా?
 తల్లి : ఇదేం ఉద్యోగంరా? మరి ఎప్పుడిస్తా
 మన్నార?
 రామూ : (దుఃఖం భరించలేక పెద్దగా)
 ఎక్కడి ఉద్యోగం! ఎవరిచ్చారు?
 తండ్రి : (ఆంవోళనతో) లేదూ? ఉద్యోగం.
 లేదూ? వచ్చిందన్నావుగా?
 రామూ : అన్నాను.
 తల్లి : మరి ఇన్నాళ్లు ఏం చేస్తున్నా
 వబ్బాయ!
 రామూ : ఆరు నెలలనుంచి చేస్తున్న తప్పు
 దినుకుంటున్నా!
 తండ్రి : (కోపంగా) అంటే? నీ ఉద్దేశం?
 ఎక్కడున్నావరా?
 రామూ : ఆరు నెలలు తిరిగాను; కాళ్ళు
 బొబ్బలు పొక్కినై! ఊసిరి తిత్తులు
 చెడిపోయినై! నవ్వు నాస్థితిలోవుంటే
 ఇంతకంటే ఏం చేస్తావు నాన్నా!
 తండ్రి : అయితే ఏం చేస్తున్నా నంటా
 వోయి?
 రామూ : విశ్రాంతి తీసుకుంటున్నా;
 విశ్రాంతి!
 తల్లి : ఎక్కడరా? స్నేహితుల దగ్గరా?
 రామూ : నావంటివాడికి స్నేహితు లెవ
 రుంటా రమ్మా! రోడ్డు ప్రక్కన,
 పొయ్యిలో, చెట్లకింద, అరుగుమీద!
 పొయ్యిమట్టూ ఆఫీసులే! అందులో
 సనిచేస్తున్న వాళ్ళందరినీ చూస్తూ
 పోయిగా విశ్రాంతి తీసుకుంటున్నా!
 (చూగిలాగ) ఎందుకు నాన్నా అంత
 కోపం?

తండ్రి : (ఇంకా ఆగ్రహంతో, భాగ్యతో)
 చూశావటే, చూశావా! నే ననుమా
 నించినంత పనీ జరిగింది! నాకు అసలు
 ఉద్యోగమే లేదంటున్నాడు! ఇప్పటి
 వరకు ఆ బాణీల వాళ్ళందరినీ కాళ్ళా
 వేళ్ళాపడి ఆపితే, వీడు తెస్తాడుగదా
 అనే ఆశతో - (రామూతో) అసలు
 లేదు పొమ్మంటావా?
 రామూ : అవును, లేదు! అవును, లేదు!
 అవును, లేదు!
 తల్లి : (ఏడుస్తూ) మీ రూకుండే!
 వాడేవో పిచ్చిలోమాట్లాడుతున్నాడు.
 మీరు కోప్పడకండి!
 తండ్రి : ఇక కోప్పడితే ఏం ప్రయోజనం!
 నీ కొడుకు భ్రష్టుడై పోయిన తర్వాత!
 రామూ : నీ కొడుకే గాదు నాన్నా, మీ
 నాన్న కొడుకుగూడా! మనందరం
 అంతే!
 తండ్రి : ఛీ! వెధవా! ఇంతపని చేసివచ్చి,
 ఇప్పుడు నోటికొచ్చినట్టు మాట్లాడ
 తావురా!
 రామూ : ఉద్యోగం కావాలని ప్రాధేయ
 పడితే అందరూ ఎవరినోటి కొచ్చినట్టు
 వాళ్లు మాట్లాడారు; నేను మీతో
 అయినా మాట్లాడకపోతే ఎట్లా
 నాన్నా! (తల్లి, తండ్రి దగ్గరకు వెళ్ళి
 వారిస్తున్నది. అతను కోపాన్ని అణచి
 కుని మాట్లాడాలని ప్రయత్నిస్తు
 న్నాడు)
 తండ్రి : మాట్లాడతావురా! నీకు నా కష్ట
 లేం తెలుస్తాయే! రేపటినుంచీ మనం
 వీధిలో అడుక్కుతేనే గతపడితే నలు
 గురిలో నా పరువేమాతుంది!
 రామూ : నలుగురిలో కాదు నాన్నా,
 నల్లజైకోట్ల మందిలో! పరువా!

అంకి : లేనినాటికి పరువేం ఒరిగిస్తుంది నాన్నా!

అంకి : (రామూను లాల్చిస్తూ) వద్దు రా అమ్మా! మనం లోపలికి పోదాంరా! అన్నం తింతువు రా!

అంకి : (భావ్యతో కోపంగా) ఇట్లా బుచ్చిగించే చివరికి నెత్తి నెక్కించుకున్నావ్! వీళ్ళకు ఖర్చు పెట్టడం మాత్రం తెలుసు! ఖర్చు, ఖర్చు, ఖర్చు! (రామూతో) వెంచాం, చదివించాం, పదిమందిలో గౌరవంగా బ్రతకాలని ఖరీదైన బట్టలు కుట్టివచ్చాం! ఆఖరికి మీ ఆమ్మ చచ్చిపోతున్నా మందులు కొనకుండా పరీక్షకు ఫీజుకట్టాను!

అంకి : అబ్బబ్బ! మీరూరుకోండి! (ఆగి వింటున్న రామూను లోపలికి తీసుకు పోతున్నది.)

అంకి : (తన ధోరణిలోనే) మవ్వు పాస్తే ఒకారిగా తిరుగుతుంటే, పోనీ లంచ మిచ్చి ఉద్యోగం సంపాదించుకోరా అని ఐదు వందరిస్తే, అది గూడా చాతగాక, వైగా కేసు వచ్చిపడితే పెద్దవాళ్ళ కాళ్ళు పట్టుకుని తప్పించ లేక నా తాడు తెగింది! (ఈ మాటలు మాట్లాడుతూనే ఇంతకుముందు విసి రేసిన ఉత్తరీయం తెచ్చి వైన వేసు కుంటాడు)

రామూ : (వెనక్కు తిరిగివచ్చి కోపంగా) ఎవరు పెద్దవాళ్ళు! లంచాలు గుంజే వాళ్ళా? లాభాలు సంపాదించేవాళ్ళా? గొప్పగొప్ప పదవుల్లో వుండి నావంటి వాళ్ళకొంతులు కోనేవాళ్ళా? ఎవరు పెద్దవాళ్ళు! నాకు ఉద్యోగం యివ్వని వాళ్ళా?

అంకి : నీకు మంతి వుందా పోయిందా! ఏమి టీ మాటలు?

రామూ : మతిపోయింది నాకు గాదు, మీ అందరికీ! వాళ్ళమ్ముకుంటానన్నా, సెడమ్ముకుంటానన్నా వొద్దుపోమ్మునే ఈ లోకానికి! మనుష్యులు ఆకలితో చస్తుంటే, నీతులు చెపుతూ గోతులు తవ్వకున్న యీ లోకానికి! ఏం నాన్నా! నాది తప్పుకాదని నాకు తెలుసు, నీకు తెలుసు! కాని నువ్వు మాత్రం మేం చేస్తావ్! సంసారం పోషించవలసిన వాడివి; ఇల్లు, పరువు, ప్రతిష్ఠ నిలబెట్టవలసినవాడివి (వస్తుతేర వస్తుంది, ఆపుకుంటాడు. మృదువుగా) నాన్నా! చిన్నప్పుడు అంత ముద్దుగా ఎత్తుకుని తిప్పావే, వెంచావే! ఇందు కేనా! (కోపంగా) యిట్లా చిత్రహింస చెయ్యడానికేనా! నన్ను నీ సంపాద నకు సాధనంగా చూస్తున్నావు గదూ! నీకు గానూ మతిపోయింది!

అంకి : (కోపంపట్టలేక చరచర బయటికి వచ్చి) ఏమిటా యిది! నాన్నగారి మీద కేకలేస్తావట్రా! (మెల్లగా) ఆయన కష్టం నీకు తెలియదురా అబ్బాయ్! (చెయ్యిపట్టుకునిలాగుతూ) రా, లోపలికి రా! రా రా!

రామూ : ఎందుకమ్మా లోపలికి! ఏముంది! ఈ లోకంలో నాకు కావలసింది నీవు; నీవు యిక్కడే వున్నావుగా! (అంకిని కౌగిలించుకుంటాడు)

అంకి : (కరిగిపోతూ) మరెందుకు చెప్పావ్ నాయనా! ఉద్యోగం రాలేదనే చెప్పక పోయావా! అబద్ధ మాడతావట్రా నాన్నతో, నాతో?

రామా : (కన్నీటితో) అవును, అబద్ధమే!
ప్రతిరోజూ పట్టుమంతా తిరిగివచ్చి,
ఉద్యోగం దొరకలేదని చెప్పితే, మీరు
నన్ను అసమర్థుడని నీచంగా, శత్రు
వుగా చూస్తుంటే, ఒక్క నాలుగు
రోజులన్నా సంతోషంగా గడుపుదా
మని అవునమ్మా, అబద్ధం చెప్పా!
అమ్మా నన్ను క్షమించమ్మా! అమ్మా
నాన్నా గూడ నన్నునే చేసుకోక
పోతే ఎట్లా బ్రతకనమ్మా! (తండ్రి
యిది అంతా వింటూనే తల్లివంక
చూస్తాడు. తల్లి అతి దీనంగా తండ్రి
వంక చూస్తుంది.)

తల్లి : ఇదిగో, (తన మెడలోవున్న ఒకే
హారం తీసి రామాకు ఇస్తూ) ఉద్యోగం
తప్పకుండా వస్తుంది? నా బంగారు
తండ్రికి ఎంత కష్టం కలిగింది! తల్లి
దండ్రులు కోప్పడితే ఎక్కడన్నా
కష్టపెట్టుకుంటారా!

(రామా గొలుసు అందుకో బోతు
న్నాడు. తండ్రి చూస్తాడు. వెంటనే
వచ్చి ఆమె చేతిలోనుంచి ఆగొలుసు
లాక్కుంటాడు).

తండ్రి : (కరకుగా) ఇదిగూడా పోతే ఇక
వాడూ, మనమూ వీధి కెక్కవచ్చు!
రేపు ప్రొద్దుటికల్లా నిలన నీడలేకుండా
వీచయ్యో, గొయ్యో చూచుకోవచ్చు!

రామా : (పెద్దగా) నాన్నా!

తల్లి : (ఆశ్చర్యంతో) అదేమిటండీ!

తండ్రి : (అతి కఠినంగా) ఎక్కడికీ పంపి
స్తావ్ పీళ్లి! పోయి ఎవరి నుద్దిస్తాడు!
ఈ ముఖంమాసి ఎవడు ద్యోగమిస్తాడు!
ఇక్కడేపడి చావమను!

(తల్లి కంగారుపడుతున్నది)

రామా : (వొళ్లు తెలియని ఆనేకంతో
కేకపెడుతూ) నాన్నా! నీవు నాశత్రువు!

తల్లి : (వారిస్తూ) రామా! ఊరుకో!

రామా : (కేకపెడుతూనే) అమ్మా! నీవు
నా... (వెంటనే గ్రహించి, తలదించు
కుని దీనంగా) క్షమించమ్మా! వెళ్ళివస్తా!
(తక్షణం బైటికి వెళ్ళిపోతాడు. తన
తండ్రి నిశ్చేష్టులౌతారు).

తల్లి : (బైటికిమాస్తూ) రామా! రామా!

తండ్రి : (ఆజ్ఞాపిస్తూ) పిలవొద్దు!

తల్లి : ఏమిటి?

తండ్రి || ఏముంది! నేను శత్రువునట!

రామా : (తిరిగివచ్చి, నూటిగా గంభీ
రంగా) నీకు ఉద్యోగం లేకపోతే మీ
నాన్న విదేశు పోషించలా? అంత
మాత్రం ప్రేమ నీకులేదూ? అంత
మాత్రం అర్హత నాకులేదూ? (వెంటనే
వెళ్ళిపోతాడు)

తండ్రి : (కలవరపడతాడు. సిగ్గుతో తల
దించుకుంటాడు. బైటికి చూస్తాడు.)
రామా! ఓ రామా!

(రామా వెళ్ళిపోయినట్లు తండ్రివైఖరి
స్పష్టంచేస్తుంది. తల్లి దగ్గరికి వస్తుంది.
ఇద్దరూ ఒకరి నొకరు చూసుకుంటారు.)

తండ్రి : (పలవరించినట్లు మాట్లాడతాడు)
ప్రేమ!

ప్రేమగాదు శక్తి! శక్తిగాదు సంపా
దన! సంపాదనలేని సంసారం శ్మశా
నమై పోతుందే! (తల్లి కన్నీరుతుడుచు
కుంటూ, ఆ యన చేయిపట్టుకుని
కుర్చీలో కూర్చోపెడుతుంది.)



రెండవ దృశ్యం



కొన్ని నెలలు గడిచింది. తల్లిదండ్రులు పూర్వంకంటే నీరసంగా బ్రతుకీడ్చుకున్నారు.

దశరథయ్య పోలులో పచార్లు చేస్తున్నాడు. ఆమె లోపలినుంచివచ్చి, అతనికి కన్నీళ్ళు కనపడకుండా కొంగుతో అడ్డుకుంటున్నది. దగ్గరికి వస్తుంది. ఆమెలో ఏదో బైటపడలేని బాధ దాగివున్నట్టు స్పష్టంగా తెలుస్తోంది.

తల్లి: ఏమండీ!

తండ్రి: (ఏదో ఆలోచనలో వున్నవాడు ఉలిక్కి పడుతూ) ఊరి ఏమిటి?

తల్లి: ఏమీ లేక; ఎక్కడైనా కొంచెం డబ్బు చూడండి!

తండ్రి: నువ్వు నోరెత్తితే ఇది తప్ప వేరే సంగతి వుండదని నాకు తెలుసు!

తల్లి: అవసరమైనప్పుడు అడగక తప్పదు తుండా మరి?

తండ్రి: ఉహూ! ఏమిటా అవసరం?

తల్లి: (మాట్లాడుతూ)

తండ్రి: చెప్పవేం? ఎందుకు డబ్బు?

తల్లి: అదే...

తండ్రి: ఉహూ! వాడికి పంపించడానికేగా! ఏం, ఎక్కడున్నాట్ట! ఇక్కడికి రమ్మనగాదూ?

తల్లి: వాడు చాలా కష్టంగా వున్నాడండీ కునం...

తండ్రి: కునం కుఖంగా వున్నామా? ఏమిటా... మాట్లాడరావ! ప్రాద్దున తీసి ఇంట్లో అడుగు పెట్టిన ప్రతి బాధు డబ్బు అడిగినా... అందుకు

గాదూ, నేను లోకుల మొఖం చూడలేక ఇంట్లో కూచున్నది? పో, వాళ్లే ఇక్కడికిరమ్మను, లేకపోతే పామ్మను! ఏం ఉత్తరం రాకాడా? రాస్తే చించి పోయిలో పారెయ్యి!

తల్లి: మెల్లగా మాట్లాడండి! ఉత్తరం రాయడం కాదండీ... వాడు...

తండ్రి: కబురు చేశాడా? ఏం రావకార్యా లొరిగిస్తున్నాట్ట? అసలేక్కడున్నాడూ అంటే సమాధానం చెప్పవేం?

తల్లి: (జాలిగా) మీ కాళ్ళు పట్టుకుంటా మెల్లగా మాట్లాడండి! వాడు మన వాడుకాదూ? ఏమిటా మాటలు ఏమిటా పిచ్చి కోపం?

తండ్రి: (ఒక్కక్షణం తాపీగా ఆలోచించి) నేనూ వాడూ కలిసి నిన్ను యాతన వెడుతున్నాంకదూ! లేకులే, మళ్ళీ అట్లా మాట్లాడకులే! నాదగ్గర డబ్బు లేదు, మరి నేనేం చేస్తాను చెప్పు! (తల్లి దీనంగా లోపలికి వెళ్ళబోతుంది) మాట, ఇలారా! (వస్తుంది, ఆమె మెడవంక తేరిపార చూస్తాడు) నీ గొలుసు ఏం చేశావ్?

తల్లి: అమ్మించి డబ్బు పంపించాను! మీతో చెప్పానుగా!

తండ్రి: (కోపంగా) నీతో చెప్పానుగా, అమ్మవద్దని! (కేకలువేస్తూ) ఎందుకు చెప్పాననుకున్నావ్; నేనే అమ్మేసి ఏదో వొక బాకీ తీర్చియ్యలేకనేనా!

తల్లి: మెల్లగా మాట్లాడండి! అబ్బ...

తండ్రి: (కోపంగానే) నాకు తెలియకుండా నొంగచాటుగా...

తండ్రి : (తలుపుకొట్టిన చప్పుడు.)
ఏమండీ! దళరథయ్యగారూ! దళ
రథయ్యగారూ!

తండ్రి : ఎవరో వచ్చారు. పో, నేను లేనని
చెప్పి తలుపు బిగించిరా!

తల్లి : (వెళ్లి మళ్ళీ తిరిగివచ్చి లోపలికి వెళ్లి
పోతుంది.)

వ్యక్తి : (ప్రవేశిస్తూ) శుభమా అని పెండ్లి
కొడుకుని చూడ్డాని కొస్తుంటే తలు
పులు బిగించుకుని కూచుంటారే!
(తండ్రి ఏవో ఆలోచిస్తున్నట్టు గమనించి)
ఏమిటది! వియ్యంకుడు గారేవో దీగ్గా
లోచనలో వున్నారూ?

తండ్రి : (నవ్వు నటిస్తూ) ఎప్పుడొచ్చారు?
ఇంటి దగ్గర అంతా క్షేమమేనా?

వ్యక్తి : ఆహా! ఏవో కాలం గడుపు
తున్నాం! మన ఇంట్లో అందరూ...?

తండ్రి : ఆఁ. కులాసగానే వున్నాం.

వ్యక్తి : అంటే...చూడండి! మూడు నా
కొక సంగతి చెప్పాలి!

తండ్రి : (భయంతో) ఏమిటది? భోజన
మయిన తర్వాత తీరికగా మాట్లాడు
కుందాం లెండి!

వ్యక్తి : అంతే లెండి! (మనసు పట్టలేక)
దానికేమిటిగానీ, ఈ మధ్య ఒకవార్త
విన్నానూ...ముందీ ఒక్కటి చెప్పే
నెయ్యండి!

తండ్రి : (భయపడుతూనే) ఆ, అదా;
అవునండీ! మావాడు ఒకరి మాటవిన్నే
రకంగాను!

వ్యక్తి : (సంతృప్తిగా) అసలేందుకు వినానీ
అంటాను! ఈ రోజుల్లో కుర్రవాళ్ళ
కున్న తెలివితేటలు పెద్ద వాళ్ళకు
లేవండీ! ఏమంటారు!

తండ్రి : (అర్థంగాక నవ్వునటిస్తూ) అంటే?

వ్యక్తి : ఇంకా దానికి టీకా తాత్పర్యం
చెప్పాలండీ, రెండు మూడేళ్ళలో డిప్లీ
కలెక్టరౌతాడు చూడండి!

తండ్రి : (ఆశ్చర్యంతో భయంతో జంకు
తాడు. మాట్లాడడు)

వ్యక్తి : ఆఁ కులాసగా వున్నాడా? ఏడీ,
ఆఫీసు కెళ్ళాడా?

తండ్రి : (తప్పనిసరియై చెప్పేస్తూ) లేదు!
అసలు ఇంట్లోనే లేడు. ఎక్కడికో
వెళ్లిపోయాడు!

వ్యక్తి : ఏం? అప్పుడే ట్రాన్స్ ఫర్
అయినదా?

తండ్రి : అసలు ఉద్యోగ నెప్పుడొచ్చింది?

వ్యక్తి : (ఆశ్చర్యంతో) అయితే? మీ
రనేది?...

తండ్రి : ఆవుహ, అసలు ఉద్యోగ మే
రాలేదు. మాపోయి పడలేక దేశాల
మీద పోయాడు. సంతోషించారా?

వ్యక్తి : (గాభరాగా) ఆ, ఆ, ఆ! సంతో
షించ దలచుకుంటే మీ ఇంటి కెండు
కొస్తానండీ!

తండ్రి : మేం రమ్మనమనలేదే! మీ రే
వచ్చారు!

వ్యక్తి : రాక ఏంచేస్తామండీ! నలుగురూ
మంచివాడంటుంటే ఏవో పొడిచేస్తా
డకుతున్నాం. తన దానికి మెతుకులేదని
తెలిసిగూడా చదివిస్తే వైకొస్తాడుగదా
అని కట్టుంసామ్ము ముందే ఇచ్చుకుని
చదివించాం! ఇప్పుడేం చెయ్యాలి!
చెప్పండి!

తండ్రి : అదిగూడా మీరే చెప్పండి!

వ్యక్తి : ఐతే ఇదేనా! ఇంత పెట్టుబడి
పెట్టినందుకు మాకు మీ రి లే ది మీ

కోపాలూ తాపాలూ.....ఇదేనా మర్యాద!

తండ్రి: (తనలోని దుఃఖం కర్కశత్యంగా మారింది) నిజం చెప్పతున్నా! నేను గూడా పెట్టుబడిపెట్టా, మీకంటే ఎక్కువగా మమ్మల్ని పోషిస్తాడుగదా అని! వాడి జీవితాన్ని మన సంపాదన కోసం వాడుకుందామని ఇద్దరం ప్రయత్నించాం...

వ్యక్తి: (వెద్దగా) ఇదేం హాస్యంగాదండీ!

తండ్రి: హాస్యమని నే ననలేదే! వాస్తవం! వాస్తవం హాస్యంకంటే అద్భుతంగా వుంటుంది! (వెద్దగా నవ్వుతాడు)

వ్యక్తి: అదేమిటి! నేనేం నవ్వులపాలు గావడాని కొచ్చాననుకుంటున్నారా! చాల్తాడి!

తల్లి: (లోపలినుంచి వచ్చి, దీనంగా, కాని గట్టిగా) మెల్లగా మాట్లాడుకోండి! ఇంట్లో మేం బ్రతకాలా అబ్బురేదా?

తండ్రి: (నవ్వు ఆపుకోలేక) తెలిసిందా! మీరు కేకలు వేసినా మెల్లగా వెయ్యాలి! ఇది ఈకాలపు మర్యాద! అవమానించినా, హత్యచేసినా అన్నీ అతి మర్యాదగా జరిగిపోవాలి.

వ్యక్తి: మీధోరణి నా కథం కావడంలేదు! ఇప్పుడేం చెయ్యమంటారు? వెండ్లి కుదుర్చుకున్న తర్వాత రెండేళ్ళాగా; చదువు పూర్తిచెయ్యాలన్నాడు; సరే; కరీక్ష లైపోవాలన్నాడు; సరే, ఉద్యోగం రావాలన్నాడు... ఇప్పుడేమో దేశాల మీదకి పోయాడంటారు...

తండ్రి: (మాట్లాడడు)

వ్యక్తి: మర్యాద చెప్పగలగండి?

తండ్రి: (విరక్తుడై) నీ చెప్పమంటారండీ, నా ప్రాణం తియ్యండి!

వ్యక్తి: (ఆలోచిస్తూ) బాగానే వుంది! మీ ప్రాణం మా కెందుకు; మా డబ్బు మొత్తం రెండువేల విదువందలు, అంతేనా? మాది మాకు పడేయ్యండి! వెళ్లిపోతాం!

తండ్రి: (మాట్లాడడు)

వ్యక్తి: మాట్లాడ రేమడీ! ఇంతకాలం పొడ్డిపెయ్యకుండా ఆమ్మాయిని యింట్లో ఆటివెడితే ఎంత అప్రతిష్ట వచ్చిందో మీకేం తెలుస్తుంది!

తండ్రి: (ఒక్కక్షణం మానంగా వుండి, హుందాగా) పాపం, మీ ఆమ్మాయి సంగతి ఆలోచిస్తే జాలివేస్తుంది!

వ్యక్తి: ఎందుకు! ఈ కబుర్లన్నీ మా కక్కర్లేదు. ఇక మీవాణ్ణి వెండ్లి చేసుకోదూ; చేసుకుంటానన్నా మేం వొప్పకోం!

తండ్రి: అందుకు కాదు! అంత మంచి ఆమ్మాయికి మీవంటి తండ్రి వున్నందుకు -

వ్యక్తి: (అగ్రహంతో వెద్దగా) యే మన్నావ్! మీ యింటికిచ్చింది మీ చేత మాట లిపించుకోడానికేనా!

తండ్రి: (ఇంకా అగ్రహంతో) మా దగ్గర డబ్బులేదు! ఇక మేమేం చెయ్యలేం! తర్వాత మీ ఇష్టం!

వ్యక్తి: మరి మా డబ్బు?

తండ్రి: డబ్బు! డబ్బు. ఇదొక జబ్బయి పోయింది! పొండి! మానాడు చచ్చి పోయాడనుకొండి! పొండి!

తల్లి: (చరచర బైటికివచ్చి కోపంగా) ఏమండీ! మమ్మల్ని ఇంట్లో బ్రతుకనిస్తారా లేనా?

తండ్రి : (తీవ్రంగా) బ్రతక్కపోతే చావండి!

తల్లి : (కోపం పట్టలేక) చచ్చే స్థితిలోనే వున్నాడు నీకొడుకు.

తండ్రి : (అమితాశ్చర్యంతో) ఏమిటి? ఎవరు?

తల్లి : (అతి జాలిగా) మన అబ్బాయి!

తండ్రి : (ఆదుర్దాగా) ఎక్కడున్నాడు?

తల్లి : లోపలే!

తండ్రి : ఏం చేస్తున్నాడు? ఎప్పుడొచ్చాడు?

తల్లి : వారం రోజులనాడు వచ్చాడు. వాడికి క్షయ జబ్బు పట్టుకుంది! ఇంటి కొచ్చి మంచాన పడ్డాడు! (వీడుస్తూ) వాణ్ణి చూస్తే వీడు పొస్తున్నది. నెత్తుకు కక్కుతున్నాడు. గొలుసమ్మి మందు ఇప్పిస్తున్నా...

తండ్రి : నాతో...నాతో చెప్పలేదేం?

తల్లి : వాడే వద్దన్నాడు! మిమ్మల్ని చూడడానికే సిగ్గుపడుతున్నాడు!

తండ్రి : (లోపలికి వెళ్ళబోతూ) పద, చూసివద్దాం!

తల్లి : (గట్టిగా) కిద్దు!

తండ్రి : (తల్లిని ఎక్కితూ తోసివేస్తూ, తీవ్రంగా) పో ఆడతలికి! నా కొడుకును నేను చూసుకోగూడదా? నేనేం అపకారం చేశాను వాడికి!

తల్లి : (అడ్డునిలిచి వాణిస్తూ) కద్దు! మీ రంటే భయం వాడికి! మిమ్మల్ని చూడటానికి ముఖం చెల్లడంలేదు వాడికి! వద్దు! (తండ్రి ఆమెవంక నిగ్గాంతపోయి చూస్తూ నిలబడతాడు. ఆమె లోపలికి వెళ్ళిపోతుంది. అతను పడక కుర్చీలో కూలబడతాడు. ఇంత సేపూ పగాగు చేస్తూ వింటున్న వ్యక్తికి

'డబ్బే ఒక జబ్బయిపోయింది' అని గొలుక్కుంటున్నాడు. తండ్రి దగ్గరకి వచ్చి దైన్యం నటిస్తూ)

వ్యక్తి : మీన్నట్టు; లోకంలో డబ్బే ఒక జబ్బయిపోయింది! (తండ్రి తల పంకించి వూరుకుంటాడు) మీ కష్టమంతా...ఈ విధంగా...చివరికి... పాపం తండ్రి తయైతే చూడగానే అతను ఆపేస్తాడు. మళ్ళీ పచార్లు చేస్తూ) మీరన్నట్టు...పాపం...

తండ్రి : (జాలిగా) నే నేమంటే ఏం ప్రయోజనం! మేం ఏమైపోతే ఎవరి క్కావాలి!

వ్యక్తి : (సానుభూతిగా పెదవి విరుస్తూ) నిజం! నిజం! ముమ్మాటికీ నిజం!

(పచారు చేస్తూ) డబ్బే జబ్బయి పోయింది...జబ్బే డబ్బయి పోయింది! (హటాత్తుగా వీదోస్ఫురించి) జబ్బే డబ్బయి పోయింది. జబ్బే...డబ్బే... విపోయింది! (ఆలోచిస్తూ తండ్రిదగ్గరకి వచ్చి, తాపీగా అతన్ని పరిశీలించి, ఆతివృతువుగా) చూడండి! ఒక్క విషయం చెఫుతా, వింటారా? మిమ్మల్నే! లేవండి! (తండ్రిలేస్తాడు. ఇద్దరూ ఒకరి దగ్గర కొకరు జరుగుతారు.) ఎందుకలా దిగులు పడతారు! మన మేం చెయ్యగలం! ఒకరు కష్టపడుతుంటే నేను చూడలేను! నామాట వినండి!...అబ్బాయికి మందులు తెప్పిస్తారా? డబ్బు కావాలా?

తండ్రి : (ఆదుర్దాగా) ఇవ్వండి! మీ ఉపకారం మరిచిపోలేను!

వ్యక్తి : (డబ్బు ఇవ్వకుండానే) అయితే ఒక పని చేద్దామా?

తండ్రి : మీరేం చెయ్యమన్నా చేస్తాను!

వ్యక్తి : మళ్ళీ కాదనగూడదు! మాట యిచ్చినట్లైనా; తప్పుతారా! (రహస్యంగా) మనిద్దరం చెరిసగం తీసుకుందాం (అదేమిటో అర్థంగాక తండ్రి ఆశ్చర్యంగా చూస్తాడు) తొందరెందుకూ, నేనుచెప్తానుగా! (అతను డబ్బు ఇస్తాడు. తండ్రి తీసుకుంటాడు.)

తండ్రి : వాణ్ణి బ్రతికించుకుంటే అదే పది వేలు!

వ్యక్తి : అంతేగాదు. (రహస్యంగా తండ్రి చెవిలో వీదో చెబుతాడు. తండ్రి నిశ్చేష్టుడౌతాడు) ఒక వేళ చనిపోయినా పదివేలే!

తండ్రి : (నిస్సహాయుడై అటు యిటు తిరుగుతాడు) నాకర్థం కాలేదు!

వ్యక్తి : (చాకచక్యంతో మృదువుగా) ఇందులో వీముంది అర్థం గాకపోవడానికి! నాదగ్గర కాగితాలు ఉండనే వున్నై! మీవాడి లైఫ్ ఇన్సూర్ చేద్దాం! (హటాత్తుగా డాక్టరు జైటి నుంచి లోపలికి పోతున్నాడు. వ్యక్తి చూడలేదు. తండ్రి చూసి కంగారు పడతాడు.) చూశారూ! మీవాడికేత చిన్న సంతకం చేయిస్తేసరి! తర్వాత విది వీనైనా పదివేలు రేపు తెల్లారే టప్పటికి... (వ్యక్తి డాక్టరును చూసి సంభాషణ ఆపి నాలుక కొరుక్కుంటాడు.)

డాక్టరు : (లోపలికి వెళ్ళబోతూ తండ్రితో) నమస్కారమండీ!

తండ్రి : (కంగారుగా) నమస్కారమండీ! మావాడు లోప లున్నాడు!

డాక్టరు : (వ్యక్తిని గమనిస్తూ లోపలికి వెళ్ళిపోతాడు)

వ్యక్తి : మీకేం భయంలేదు! కావాలంటే ఇతనిచేతనే సర్టిఫై చేయించువాం! (డబ్బులో వుంది అన్నట్టు వేళ్ళు మీటుతూ) ఇందులో వుంది!

తండ్రి : (నోటు మాటరాని మనఃస్థితిలో) ఇదా, మీ, ఆలోచన!!

వ్యక్తి : ఏం బాగుందికదూ? ఇంతవరకు ప్రపంచంలో ఎవ్వరూ...అంటే, ఈ విధంగా డబ్బును డబ్బుగా మార్చాలా; ఒప్పుకుంటారా!

తండ్రి : ఒప్పుకోవడమే న్యాయమంటారు! డి?

తండ్రి : పోయేవా డెలాగూ పోతాడు! మనమైనాసుఖంగా బ్రతకడంలో తప్పేమిటీ అంటారు?

వ్యక్తి : (సంతోషంగా) అంతే! అంతే!

తండ్రి : (కరకుగా) ప్రాణం పోయినా ఫలితముండాలంటారు? (వెళ్ళికుర్చీలో కూర్చుని తలపట్టుకుంటాడు)

వ్యక్తి : మనం వీదో ఒక విధంగా...

తండ్రి : (కేక వెయ్యడానికి ఓపికలేక) మీరు! మీరు మనుష్యులుగదా; తండ్రితో ఎలా చెప్పా రీమాట! కన్న తండ్రితో!

వ్యక్తి : అయినా ఇందులో తప్పేముంది! మీకు కొంత డబ్బువస్తుంది, నామా నా డబ్బు వచ్చేస్తుందనుకోండి! రేపు ప్రొద్దుటికల్లా, అంటే మీవాడి సంగతి తెలిపోయేలోపల; అన్ని పనులూ పూర్తి చేసుకుని ఇంటికొచ్చేలోపల, అంతా సిద్ధంచేస్తా! పదివేలండీ! పదివేలు! పోయే ప్రాణాన్ని మనం పట్టుకోలేం గదా! వచ్చే ఛాన్సుంటే ఎందుకు వదులుకోవాలి!

తండ్రి : (ఇంత సేపూ నిశ్చలంగా మానంగా నున్నవాడు ఇప్పుడు అతి బలహీనంగా నవ్వుతాడు) మీరు చెప్పేది... న్యాయంలాగే కనపడుతుంది...

తల్లి : (ఇంతలో తల్లి లోపలినుంచి ఆగ్రహంతో నూటిగా వచ్చి, వ్యక్తి చెంప మీద ఈడ్చికొడుతుంది) నువ్వు మనిషివి కాదు, రాక్షసుడివి! నీ వంటి దుర్మార్గులు అండబట్టే యెంత మంచివాళ్ళయినా, ఎంత చదువుకున్నవాళ్ళయినా నిలువనీడలేక అల్లాడుతున్నారు!...

వ్యక్తి : (నివ్వేరపోయి చూస్తున్నాడు)

తండ్రి : ఏమిటది ఊరుకో!

తల్లి : (ఆమెకు ఎవరిమాటా విన్నించడు) నీ వంటి నీచులుండబట్టే వాడు దిక్కులేనిపక్షి అయి దేశమంతా తిరిగి రెక్కలు విరిగి ఇంట్లో వచ్చి పడ్డాడు! మానావు బతుకులతో చెలగాట మాడతావా! (తండ్రి చేతిలో డబ్బు తీసుకుని, వ్యక్తి మీద విసిరికొడుతుంది తండ్రితో) రండి! అబ్బాయి మిమ్మల్ని చూడాలంటున్నాడు!

తండ్రి : (ఇంత సేపూ సిగ్గుతో తల దించుకుని నున్న తండ్రి ఆశ్చర్యపడతాడు) నన్నా?

తల్లి : (ఆజ్ఞాపిస్తూ) అవును. మిమ్మల్నే! రండి!

తండ్రి : (లేచి నిలుచి, వెళ్ళబోయి, ఆగి) వద్దు! వద్దు! నేను రాను! వాణ్ణి

కళ్లారా చూడదగినంత మంచివాణ్ణి కాదు నేను!

తల్లి : పిలుస్తుంటే రాకేం!

తండ్రి : వద్దు! వాడు నన్ను తుమించడు!

తల్లి : మీరు రావాలి! (ప్రాధేయపడుతూ) ఒక్కసారి వచ్చిచూడండి! మీ కంటే వాడి కంట ప్రేమో మీకు తెలియదు!

తండ్రి : (తల్లి చేతులు పట్టుకుని) నేను గూడా...వాణ్ణి హింసించాను గదూ! లోకానికి బానిసనైపోయి, వాళ్ళతరఫున వాణ్ణి మాటలతోనే పొడిచాను గదూ!

(లోపలనుండి గంభీరంగా, కాని బలహీనంగా "అమ్మా! అమ్మా! అమ్మా!" అని రామూ పిలుపు వినిపిస్తుంది)

తల్లి : (తండ్రిచేయి పట్టుకుని) రండి! పిలుస్తున్నాడు! మీకోసమే! (ఇద్దరు లోపలికి వెళ్ళిపోతారు. వ్యక్తి ఏమి చెయ్యడానికీ తోచక ఒక్కసారి అటూ ఇటు తిరిగి, హఠాత్తుగా లోపలికి వెళ్ళబోతున్నాడు. డాక్టరు లోపలి నుంచి బయటకు వస్తూ అతనికి అడ్డు నిలబడతాడు. వ్యక్తి తలవత్తి చూడగానే)

డాక్టరు : (గంభీరంగా) నువ్వు గూడా ఎందుకు వెళ్ళడం! చనిపోయినవాడు సంతకం ఎలా పెడతాడు!

(లోపలినుంచి తల్లి, తండ్రి "రామూ! రామూ!" అని ఏడవటం వినిపిస్తుంది. వ్యక్తి తనవస్తువులు తీసుకుని బయటికి వెళ్ళిపోతాడు. అతని వెంట డాక్టరుగూడా.)



ఘోష వ దృశ్యం



[రాత్రి, హాల్ లో మినుకు మినుకుమని నోగుతున్న దీపం చుట్టూ క్రీడలు ఆడుతున్నాయి.

ఇల్లంతా మానంగా వుంది. అప్పుడప్పుడు ఎక్కడో చాలా దూరంగా కుక్కలు మొరగడం వినిపిస్తుంది. జాలిగా ఎవరో రాగమాలపించడం వినిపిస్తుంది.

తల్లి కుర్చీలో కూచుని బలమీదవున్న మల్లెపూలతో మాట గుచ్చుతోంది. తండ్రి నిశ్చయంగా అటు ఇటు పచార్లు చేస్తున్నాడు.

తల్లి, తండ్రివంక చూస్తుంది. తండ్రి ఏవో చెప్పబోతాడు, కాని మాట్లాడడు. తల్లి చేయిత్తి ఏవో చెప్పబోయి ఆగుతుంది. కొన్ని క్షణాలు ఎవ్వరూ మాట్లాడరు.]

తండ్రి : ఏమిటాలోచిస్తున్నావ్ ?

తల్లి : (త్రుళ్లిపడి) ఆ? అహ, ఏమీలేదు.

తండ్రి : మరిచిపోవ్వుని చెప్పానుగదా!

తల్లి : ఏమిటి?

తండ్రి : అదే!

తల్లి : (వేలవంగా నవ్వి) హు! మీరు మరిచిపోగలిగారా?

తండ్రి : (మాట్లాడలేదు)

తల్లి : నేను మరిచిపోలేను! ఈ జీవితంలో మరిచిపోలేను! వాడు ఇంటి నిండా తగుగుతూ... చిన్న తనం లో... హాయిగా ఆడుకుంటూ ... నిండుగా నవ్వుతూ పొడుతూ... ఇప్పటికీ వాడు ఇంట్లో తిరుగుతున్నట్టే వుంది...

తండ్రి : వారం రోజులు! అప్పుడే వారం రోజులు! తలుచుకుంటే ఇవాళే పొద్దుతుంది! నా కళ్ళ ముందుగా

వాడే...వాడే చనిపోవాలా; నాకా అదృష్టంలేదూ!

తల్లి : (బాధగా) ఊరుకోండి! ఏం మాటలవి!

(కొన్ని క్షణాలు నిశ్చయం)

తండ్రి : నేను గూడా ... నేను గూడా వాణ్ణి పీడినాను! ఏం ఉద్యోగం చెయ్యవన్నాడా! దొరక్క పోవడం వాడితప్పా? తప్పునాది!...వాడు చనిపోవడమేమిటి. నేను బ్రతకడమేమిటి?

తల్లి : ఊరుకోండి! అట్లామాట్లాడితే నేను భరించలేను ... మీదికాదు తప్పు!

తండ్రి : నాదే! కాదూ, నాదికాదూ?

తల్లి : కాదు. ముమ్మాటికీ కాదు!

తండ్రి : నువ్వు మనసార మాట్లాడుతున్నావా, నన్ను ఓదార్చడానికా?

తల్లి : మీదెలా అవుతుంది! మీరేం చేస్తారు! సుపాదించినంతకాలం సంసారాన్ని పోషించారు! చదివించారు! మీరు రిటైరు కావాలని వాళ్ళంటే మీరేం చేస్తారు!

తండ్రి : అవును! నేను పనికిరాను! పాలన్నీ పిండుకున్న తర్వాత పొదుగెవరికి కావాలి! వాడూ పనికిరాలేదు! వాడు కష్టాలు భరించలేక కృశించి కృశించి చివరికి దిగులుతోనే ఆ జబ్బుపట్టుకుని...అబ్బబ్బా!...

(కొన్ని క్షణాలు మానం)

తల్లి : (ఏదో ఆలోచనవచ్చి హఠాత్తుగా) చూడండి! అబ్బాయి కళ్ళు ఎంత అందంగా వున్నాయనుకున్నారు! ధగ ధగ ధగ మెరిసిపోయినై! ఈ వూళ్ళో యితమంది పిల్లల్ని చూస్తున్నాంగాని, వాడికంటే అందమైన వాళ్ళ

కవ్వరూ కనపడలేదు! ఆ కండ్లు! వెన్నెల ముద్దలాగున్నై! అమ్మా! అని పిలిచాడు. చూశాను. ఆ కళ్ళలో వాడిదిగులు కనపడింది. వాడి ఆశ కన్పించింది. వాడి ప్రేమ కన్పించింది. 'అమ్మా!' అన్నాడు. 'ఎందు కమ్మా నాన్నకు నా మీద అంత కోపం?' అన్నాడు.

తండ్రి : వాడు చనిపోవడ మేమిటి, నేను బ్రతికి వుండటమేమిటి? నేనే, నేనే వాణ్ణి వేధించుకు తిన్నాను! అబ్బ! నే నెప్పటికీ మరిచిపోలేను. "నాన్నా! నీవు నా శత్రువు!" అన్నాడు. (మొహాన్ని చేతులతో మూసుకుంటాడు).

తల్లి : అబ్బబ్బ! ఇప్పుడందుకు తెండి! ఊరుకోండి! (కొన్ని క్షణాలు నిశ్శబ్దం).

తండ్రి : (పూలమాలవంక దీక్షగా చూస్తూ) చాలా బాగున్నాయి సుమా!

తల్లి : మల్లెపూలంటే వాడి కెంతో ఇష్టం!

తండ్రి : వాడి జీవితమే అలాంటిది! సుకుమారమైన పువ్వు, ఏముంది చెప్పకొనింద రాచి పారేస్తే ఎట్లా బ్రతుకుతుంది!

తల్లి : (పూలమాల చూపుతూ) బాగాలేదూ! అక్కడికి తీసుకుపోయి; అదే సమాధి దగ్గరికి; అలంకరించాలని...

తండ్రి : చాలా బాగుంది! (దీసంగా నవ్వుతూ) నీవు తల్లివి! వాడి మనసు నీకు తెలుసు! వాడికి తగినట్లే సన్నగా నాజూబాగుగా చాలా బాగుంది! ... ఈ పూలంతకు కొన్నావ్?

తల్లి : అబ్బో! చాలా ఖరీదు చెప్పాను. ఎంతైతే నేం, ఉన్న చిల్లరంతా ఇచ్చేసి తీసుకున్నా —

తండ్రి : (హటాత్తుగా కోపంవచ్చి) అంతా ఇచ్చేసి కొన్నావా! తర్వాతెట్లా? అప్పు పుట్టించలేక చస్తుంటే! ఏం ఇప్పుడు పూలదండ లేకపోతే! రేపు మన కెట్లాడబ్బు?

తల్లి : మీరు తండ్రి! కదూ?

తండ్రి : (వెంటనే పొరపాటు గ్రహించి పశ్చాత్తాపంతో కుంగిపోతూ, జాలిగా) నాదే పొరపాటు! నాదే! నాదే తప్ప! నాదే! (ఏవో ఆలోచించుకుంటున్నాడు. తల్లి కన్నీరు తుడుచుకుంటున్నది.)

(కొన్ని క్షణాలు నిశ్శబ్దం)

తండ్రి : (ఆలోచనలోనే తల్లితో) నేను కూడా... చిన్నతనంలో... మన మంతా ఎంత పవిత్రంగా వున్నాం!

తల్లి : (తల వూపుతుంది)

తండ్రి : ఏళ్లు గడిచినకొద్దీ, లోకానికీ, మనకూ జరిగిన పోరాటంలో నేనే ఓడిపోయాను! సంపూర్ణంగా నా తత్వమే మారింది! మానవత్వమే పోయింది! నీవిప్పటికీ పవిత్రంగా వున్నావ్! ఏలా వున్నావో తెలుసా? నేను నిన్ను కాపాడాను!

తల్లి : ఇంటిపట్టున ఉండేదానినీ నాకు లోకంతో ఏం సంబంధంవుంది! అవును!

తండ్రి : ఆనాడు కోపంతో మవ్వతన్ని తడితే ఆశ్చర్యపడ్డాను! అబ్బాయి... అబ్బాయి చనిపోతే...డబ్బు వస్తుం

దని ఆశపడ్డాను! అది న్యాయంగానే
కనిపించింది; అబ్బా, ఎంతఘోరం!
తల్లి: పోనీలెండి! ఊరుకోండి! మరిచి
పోండి!

తండ్రి: మరిచిపోవాలనే ప్రయత్నం
చేస్తున్నా, కాని గాయం నయమైతే
మాత్రం మచ్చ మానుతుందా!

(కొన్ని క్షణాలు నిశ్చలం)

తండ్రి: ఏమి టాలోచిస్తున్నావ్?

తల్లి: (శ్రుల్లిపడి) ఆ? అహ, ఏమీలేదు!

తండ్రి: మరిచిపోమని చెప్పానుగదా!

తల్లి: ఏమిటి?

తండ్రి: అదే!

తల్లి: (దుఃఖం ఆపుకోలేక) నేను మరిచి
పోలేను! నేను మరిచిపోలేను! (ఉద్రే
కంతో నిలబడబోతూ పూలమాల
చేతిలోకి తీసుకుంటుంది. ఇంతలోనే
దూరంగా జాలిగా రామూ గొంతు
వినిపిస్తుంది. "అమ్మా! అమ్మా!" ఆమె
విని కలవరపడుతుంది. చేతులు వొణుకు
తాయి. పూలమాల మళ్ళీ బల్లమీద
పడిపోతుంది. మెల్లగా రామూ ప్రవేశ
శిస్తాడు. అతన్ని పోలికపట్టడం కొంచెం
క్లిష్టమే అయినా, ముఖం యావన
వేసుకొని కలకల లాడుతున్నది.
స్వచ్ఛమైన తెల్లని దుస్తులు ధరించాడు.
అతి నెమ్మదిగా, మృదువుగా, గంభీ
రంగా అమృతాన్ని స్ఫురింపజేస్తూ
రామూ మంత్రాని క్షమించే ఉదాత్త పురు
షునిదన మంటాడుతాడు. ఆమె ఆశ్చ
ర్యంతో దూకుంది.)

రామూ: అమ్మా! అంతా క్షేమంగా
వున్నారా! (ఆమె తనను తాను
గట్టుకొని నీలగాఢ పుంజు) నేనేనమ్మా;
రామూని! అగణితం, గుంజా!

తల్లి: వచ్చావా, నవ్వొచ్చావా!

రామూ: నిన్ను చూసి పోదామని వచ్చా
నమ్మా!

తల్లి: (ఆనందం భరించలేక కన్నీరు
కార్చుతూ, కౌగలించుకుంటూ) మా
తండ్రి వచ్చావా! ఇదంతా కలగా
వుంది! ఎక్కడనుంచి వచ్చావో;
ఎలావచ్చావో!

తండ్రి: (ఆశ్చర్యపడుతూ, తల్లితో) ఎవ
రితో? ఏమిటది? ఎవరితో మాట్లా
డుతున్నావ్?

రామూ: (తల్లితోనే) ఎక్కడున్నా ఎలా
వున్నా అమ్మకోసం రాకుండా ఎలా
తప్పుతుంది! (నవ్వుతూ) నీకు నేను
జ్ఞాపకం వున్నంతకాలం నేను జీవించే
వుంటానమ్మా!

తల్లి: (తండ్రితో) విన్నారా! మనరామూ!
మాట్లాడరేం! బ్రతకే వున్నాడండీ!

తండ్రి: (ఆశ్చర్యంతో) రామూ ఆ?
నీకేం మతి పోయిందా? ఏమిటా
మాటలు, ఊరుకో!

తల్లి: మీను కనపడటంలేదా? మనరామూ
మనల్ని చూసి పోవడానికొచ్చాడండీ!

తండ్రి: చాలే! ఏమిటి వెర్రీ! ఎట్లా
వస్తాడు!

రామూ: నాన్నకు నేను కనపడటం
లేదమ్మా! పాపం! అది నా తప్పు
కాదు!

తల్లి: ఏం నాయనా! అయితే...నాన్నే
తప్పుచేశాడా?

రామూ: కాదమ్మా, ఆయనదీ తప్పుకాదు,
నాదీ తప్పుకాదు! నాన్న తనపాత్ర
తాను నిర్వహించాడమ్మా! నీది విషా
దం! నాది అంతం! లోకం దృష్టిలో
ఇదంతా ఒక నాటకం.

తల్లి : ఏమిటో, నీ మాటలు నా కర్ణం కావడంలేదు! రా నాయనా, కూర్చోవేం!

రామూ : ఇప్పుడు కూర్చున్నా, నడిచినా ఏం చేసినా నాకు దిగులు లేదమ్మా; నాకు అనంతవిశ్రాంతి దొరికింది!

తల్లి : (తండ్రితో) విన్నారా, విన్నారా! మనవాడు సుఖంగా వున్నాడండీ! ఇప్పుడు వాడికి దిగులన్న మాటేలేదు! చూడండి! ఎలా నవ్వుతున్నాడో!

తండ్రి : (ఆశ్చర్యంతో అంతటా పోకించి చూస్తూ) అయితే నిజంగా రామూ వచ్చాడా? నిజమేనా? నీతో మాట్లాడుతున్నాడా? (బాధతో) మరి నాకు కన్పించడేం!

రామూ : ఎందుకమ్మా నాన్నతో చెప్పావా! ఆయన మనస్సు నిశ్చలంగా మారేవరకూ... అంతవరకూ నన్నెలా చూస్తాడమ్మా!

తల్లి : అదేమిటిరా! నాన్న మీద యింకా నీకు కోపమేనా రామూ!

రామూ : (నవ్వుతూ) లేదు! కోపతాపాల సోపానాలు గడిచి వచ్చినమ్మా! పాపం! నాన్న ఏం చేస్తాడు! ఆయన దశరథుడు! కైకేయి స్వార్థంవల్ల ఆయన కళ్ళుమూసుకుపోయి, మనసార ప్రేమించిన రామూను కష్టాల కారడ వల్లూకి తరిమాడు! అమ్మా! ఈలోకం కైకేయి!

తల్లి : (ఆనందం దుఃఖం పొంగెత్తివస్తుంటే పట్టలేక) రామూ! నువ్వు మారిపోయావురా! నువ్వు మా రామూవు కావు, దేవుడివి! రామూ! —

తండ్రి : (తల్లితో) అడుగు! అడుగు! నన్ను క్షమించమని అడుగు!

తల్లి : (అతి మృదువుగా) చూడు! నాన్నను క్షమించవూ? అమ్మ కోరిక తీర్చవూ?

రామూ : నే నేం చెయ్యగలనమ్మా! మీ అందరినీ చూస్తుంటే జాలివేస్తుంది! ఈ యిళ్లు; ఇవి గోరీలు! ఈ మనుష్యులు ఊపిరిపీల్చే శవాలు! మీకంటే నేను నయం! అందుకే, మిమ్మల్ని ఓదార్చి పోదామని —

తల్లి : (తండ్రితో సంతోషంగా) విన్నారా! మన రామూను మనమీద ఎంత ప్రేమో! విన్నారా!

తండ్రి : (కోపం వచ్చి) ఏం! అంతమాత్రం నామీద ప్రేమవుంటే నాకు కనపడ గూడదా, నాతో మాట్లాడగూడదా! నేనేనా అంత పనికిరానివాణ్ణి!

తల్లి : (రామూవంక చూస్తూ ఆందోళన పడుతూ) ఏమీ అనకోవద్దు నాయనా! ఆయన కోపదారి మనిషి, నీకు తెలుసుగా!

రామూ : నాకు తెలుసమ్మా! నాన్నకు కోపంలేదు. దుఃఖమే దుర్భరమై కోపంగా మారింది! నాకు తెలుసమ్మా!

తల్లి : (కరిగిపోతూ) నీఅంత జాలిగుండె అందరికీవుంటే ఎంత బాగుండేది నాయనా!

రామూ : అందుకే వచ్చినమ్మా!

తల్లి : ఎందుకు? చెప్పు నాయనా!

రామూ : చెప్పితే చేస్తారా?

తల్లి : ఏం చెయ్యమంటావో చెప్పు! మేమేం చెయ్యగలిగితే అది చేస్తాం; నీ కోసం!

తండ్రి : ఏం చెపుతున్నాడు! అడుగు! తప్పకుండా చేస్తాం! ఈ క్షణంనుంచే!

రామూ : మీకు శక్తివుంటే చెయ్యండి చెయ్యమని అందరితోనూ చెప్పండి!!

తల్లి : ఏమిటది ?

తండ్రి : అడుగు ! అడుగు !

రామా : ఏముందమ్మా ! బాధలతో కృశించిపోయే వాళ్ళకు జాతితలిచి సహాయం చెయ్యండి ! మనుష్యులకు కావలిసింది డబ్బు, దర్పం కాదమ్మా; సంతోషం ! సుఖం ! ప్రతిమనిషీ మంచివాడైనా లోకం ఇంత దుర్మార్గంతో ఎందుకు నిండివుండో తెలుసుకుంటే, ఈ లోకాన్ని పూర్తిగా బ్రహ్మలుగా పగులగొట్టి ఆకలి, జబ్బులు, ద్వేషం, క్రోధం అన్నిటినీ పూర్తిగా నాశనంచేస్తే, మళ్ళీ పునాదులువేస్తే, ప్రతిఇల్లా చల్లగా, మనుష్యుల మనస్సులు కలిసి అంతా హాయిగావుంటే అదేనమ్మా సుఖం ! అది మనుష్యులకు తగినలోకం !

తల్లి : (పరవశమై, తండ్రితో) విన్నారా? విన్నారా? రామా ఏమన్నాడో విన్నారా? వాడు దేవుడు !

తండ్రి : (ఆదుర్దాగా) ఏమన్నాడు? ఆ ఆ ఏం చెప్పాడు ?

రామా : అమ్మా ! నేను వస్తానమ్మా !

తల్లి : (హఠాత్తుగా దెబ్బతిన్నట్టు) ఆ ! ఆ ! వెడతావా ? వద్దు, వద్దు.

రామా : తప్పదమ్మా ! మనిషికి జీవిత కాలమే తక్కువ ! మరి స్మృతి ఎన్నాళ్ళు బ్రతుకుతుందమ్మా ! (నెమ్మదిగా గంభీరంగా వెళ్ళిపోతాడు)

తండ్రి : వెడుతున్నాడా? మనరాము ! ఉండమను !

తల్లి : (నిశ్చేష్టురాలై చూస్తూ, భర్తవంకకు తరిగి) రామా వెళ్ళిపోతున్నాడు ! మీరు పిలవండి !

తండ్రి : ఏడీ ?

తల్లి : (బైటికి చూసిస్తూ) అడుగో !

తండ్రి : (బైటికిచూస్తూ, ఆశ్చర్యపడుతూ, హఠాత్తుగా ఆనందాతిరేకంతో పొంగి పోతూ) ఆ ! ఆ ! అడుగో ! (వెద్దగా పిలుస్తూ) రామా ! ఓ రామా ! (రామా వెనుతరిగి చూస్తూన్నట్టు) అడుగో నవ్వుతున్నాడు ! (పిలుస్తూ) ఓ రామా ! (రామా వెళ్ళిపోయాడని తండ్రి ముఖకళవళికిల్ని బట్టి తెలుస్తుంది. భార్యతో) రామా నాకు కన్పించాడు నా తంక చూసి నవ్వాడు. (ఈ లోపల ఆమె పూలమాల జేతిలో పట్టుకోవడం చూసి) ఎంతపని చేశావ్ ! పూలమాల వెయ్యలేదేం !

తల్లి ! (బైటికి చూస్తూ ఆ మాటలు విని త్రుళ్ళిపడి, కలవరించినట్టు మాట్లాడుతుంది) ఏడీ ! ఏడీ రామా ! రామా రాలేదుగా ! మన మనస్సులో కన్పించాడు ! అంతేగా !

(అతను విభ్రాంతుడైచూస్తుంటాడు ఆమె వెక్కి వెక్కి ఏడుస్తుంది.)

